

महाराष्ट्र सुजल व निर्मल अभियानांतर्गत  
प्रशासकीय मंजूरी देण्यात आलेल्या पाणी  
पुरवठा व मलनिःस्सारण योजनांना  
अनुदान वितरीत करण्याबाबत.  
पवनी नगर परिषद, जि. भंडारा

महाराष्ट्र शासन  
पाणी पुरवठा व स्वच्छता विभाग  
शासन निर्णय क्रमांक: सुनिअ-२०१६/प्र.क्र.१९१/पापु.२२  
गो.ते. हॉस्पिटल संकुल इमारत, लोकमान्य टिळक मार्ग  
मंत्रालय, मुंबई ४०० ००१  
तारीख: २८ नोव्हेंबर, २०१६

वाचा :

०१. शासन निर्णय, पाणी पुरवठा व स्वच्छता विभाग, क्र- सुनिअ-२००८/प्र.क्र.१/पापु२२, दि.२२.१०.२००८
०२. शासन निर्णय, पाणी पुरवठा व स्वच्छता विभाग, क्र- सुनिअ-२००८/प्र.क्र.१९८/पापु-२२, दि.२३.१२.२००८
०३. शासन निर्णय, पाणी पुरवठा व स्वच्छता विभाग, क्र-सुनिअ २०१२/प्र.क्र.५२८/पापु-२२, दि. ८.१०.२०१२
०४. कार्यकारी अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा, नागपूर यांचे पत्र क्र.मजीप्रा/प्रव्यससेविना/तांशा-३/११९६, दि.२३.११.२०१२
०५. शासन निर्णय, पाणी पुरवठा व स्वच्छता विभाग, क्र- सुनिअ-२०१३/प्र.क्र.४४४/पापु-२२, दि.३१.७.२०१३
०६. मुख्याधिकारी, पवनी नगर परिषद यांचे पत्र क्र.न.प.प./पापुवि/६०२२०१६, दि.१२.८.२०१६

प्रस्तावना :

शासन निर्णय, दिनांक २२ ऑक्टोबर, २००८ अन्वये नागरी पाणीपुरवठा, मलनिःसारण, शौचालय बांधकाम व घनकचरा व्यवस्थापनासंदर्भात पर्याप्त, गुणवत्तापूर्ण सेवा, किफायतशीर सेवाशुल्कामध्ये उपलब्ध करून देणे व विविध तांत्रिक, आर्थिक व व्यवस्थापकीय सुधारणा करण्याचे उद्दीष्ट निर्धारित करून महाराष्ट्र सुजल व निर्मल अभियान राबविण्यात येत आहे. राज्यातील सर्व नागरीकांना पाणी पुरवठा व मलनिःसारणाच्या सर्वव्यापक सुविधा निश्चितपणे उपलब्ध करून देणे हा महाराष्ट्र सुजल व निर्मल अभियानाचा मुख्य उद्देश आहे.

२. महाराष्ट्र सुजल व निर्मल अभियानांतर्गत, शासन निर्णय, दिनांक ८.१०.२०१२ अन्वये पवनी शहर पाणी पुरवठा योजनेच्या एकूण रु. ५०,८९,०००/- इतक्या सुधारणा कामांस प्रशासकीय मान्यता देण्यात आली आहे. कार्यकारी अभियंता, महाराष्ट्र जीवन प्राधिकरण प्रकल्प व्यवस्थापन सल्लागार सेवा, नागपूर यांनी संदर्भ क्र.४ अन्वये सदर योजनेच्या एकूण रुपये ५०,८९,०००/- इतक्या किंमतीच्या सुधारणा कामास तांत्रिक मान्यता दिली आहे. शासन निर्णय, दिनांक

८.१०.२०१२ प्रमाणे पवनी नगर परिषदेने स्वहिश्याची संपुर्ण रक्कम बँक खात्यामध्ये जमा केली असुन संदर्भाधिन शासन निर्णय क्र.५ अन्वये सदर योजनेस अनुज्ञेय अनुदानापैकी रुपये २२.९० लक्ष अनुदान पवनी नगर परिषदेस वितरीत करण्यात आले आहे. मुख्याधिकारी, पवनी नगर परिषद तसेच कार्यकारी अभियंता, महाराष्ट्र जीवन प्राधिकरण विभाग, गोंदिया यांनी सदर योजनेंतर्गत मंजूर सुधारणा कामे १००% पूर्ण झाली असल्याचा अहवाल सादर केला आहे. मुख्याधिकारी, पवनी नगरपरिषद यांनी एकूण रु.३२.०३ लक्ष रक्कमेचे उपयोगिता प्रमाणपत्र सादर केले असुन अनुज्ञेय अनुदानापैकी उर्वरित अनुदान वितरीत करण्याची विनंती केली आहे. मुख्याधिकारी, पवनी नगर परिषद यांच्या दिनांक २५.७.२०१३ च्या कार्यादेशाप्रमाणे सदर योजनेंतर्गत मंजूर सुधारणा कामांकरीता एकूण रु. ४६,२३,३४०/- रकमेचे कार्यादेश देण्यात आले आहेत. सदर रक्कमेवर शासन निर्णय, दि.८.१०.२०१२ अन्वये मंजूर करण्यात आलेले ७% ई.अॅन्ड पी. चार्जस रु. ३,२३,६३४/- मिळवून योजनेची सुधारीत किंमत रु. ४९,४६,९७४/- इतकी येत आहे. त्याप्रमाणे सदर योजनेस रुपये ४४,५२,२७७/- इतके अनुदान अनुज्ञेय आहे. शासन निर्णय, दि.३१.७.२०१३ अन्वये सदर योजनेस अनुज्ञेय अनुदानापैकी रुपये २२,९०,०००/- इतके अनुदान वितरीत करण्यात आले असल्याने उर्वरित अनुदान रुपये २१,६२,२७७/- पवनी नगर परिषदेस वितरीत करण्याची बाब शासनाच्या विचाराधिन होती.

### शासन निर्णय :-

महाराष्ट्र सुजल व निर्मल अभियानांतर्गत, शासन निर्णय, दि. ८.१०.२०१२ अन्वये प्रशासकीय मान्यता देण्यात आलेल्या पवनी शहर पाणी पुरवठा योजनेतील सुधारणा कामांकरीता अनुज्ञेय अनुदानापैकी उर्वरित अनुदान रु. २१,६२,२७७/- (रुपये एकवीस लाख बासष्ट हजार दोनशे सत्त्याहत्तर फक्त) इतके अनुदान पुढील विवरणानुसार वितरीत करण्यास मान्यता देण्यात येत आहे.

(रक्कम रुपयांत)

शहराचे नांव	योजनेची एकूण किंमत	राज्य शासना-कडून अनुज्ञेय अनुदान (९०%)	नागरी संस्थेने भरावयाची रक्कम (१०%)	नागरी संस्थेने भरलेली रक्कम	यापुर्वी वितरीत करण्यात आलेले अनुदान	याद्वारे वितरीत करावयाचे अनुदान
१	२	३	४	५	६	७
पवनी , जि. भंडारा	४९,४६,९७४	४४,५२,२७७	४,९४,६९७	५,०८,९००	२२,९०,०००	२१,६२,२७७
एकूण रक्कम रुपये						२१,६२,२७७

२. सदर योजनेंतर्गत नागरी स्थानिक स्वराज्य संस्थांना अनुज्ञेय होणाऱ्या सदर अनुदानावरील खर्च मागणी क्रमांक वाय-२, २२१५, पाणी पुरवठा व स्वच्छता, ०१ पाणी पुरवठा १९२, स्थानिक संस्था, नगर पालिका इत्यादींना सहाय्य - राज्य योजना - (०२) (०२) नगरपालिकांच्या (स्थानिक संस्था) पाणी पुरवठा व जलनिःस्सारण योजनांसाठी सहायक अनुदान (२२१५ १६४७), ३१ सहायक अनुदान (वेतनेतर) या लेखाशिर्षाखाली करण्यात आलेल्या तरतूदीतून

भागविण्यात यावा. संचालक, पाणी व स्वच्छता सहाय्य संस्था यांनी सदर लेखाशिर्षाखाली शासनाकडून उपलब्ध करून दिलेल्या अनुदानातून उक्त विवरणपत्रातील नमूद स्तंभ क्रमांक ७ मध्ये दर्शविल्याप्रमाणे संबंधित नागरी स्थानिक स्वराज्य संस्थांना अनुदान वितरित करावे, तसेच अनुदानाच्या या वितरणाचे स्वतंत्र लेखे ठेवावेत.

३. संबंधित नागरी स्थानिक स्वराज्य संस्थेने योजनेसाठी स्वतंत्र लेखे ठेवावेत आणि योजनेचा प्रगती अहवाल व उपयोगीता प्रमाणपत्रे नियमितपणे वेळोवेळी शासनास सादर करावी.

४. महाराष्ट्र सुजल व निर्मल अभियानांतर्गत शासकीय अनुदान प्राप्त करून घेण्यासाठी संबंधित नागरी संस्थानी शासन निर्णय, पाणी पुरवठा व स्वच्छता विभाग क्रमांक- नापापु २००८/प्र.क्र.१/पापु-२२ दिनांक २२ ऑक्टोबर, २००८ मधील तरतूदीचा अवलंब करणे आवश्यक राहिल.

सदर शासन निर्णय महाराष्ट्र शासनाच्या [www.maharashtra.gov.in](http://www.maharashtra.gov.in) या संकेतस्थळावर उपलब्ध करण्यात आला असून त्याचा संकेतांक २०१६११२८१२१००४५७२८ असा आहे. हा आदेश डिजिटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने,

(प्र.ल.चक्रे)

कार्यासन अधिकारी, महाराष्ट्र शासन

प्रत,

- मा.मंत्री, पाणी पुरवठा व स्वच्छता विभाग यांचे खाजगी सचिव, मंत्रालय, मुंबई.
- प्रधान सचिव, पाणी पुरवठा व स्वच्छता विभाग यांचे स्वीय सहाय्यक, मंत्रालय, मुंबई.
- सदस्य सचिव, महाराष्ट्र जीवन प्राधिकरण, मुंबई.
- महालेखापाल - २, नागपूर.
- संचालक, नगरपालिका प्रशासन संचालनालय, मुंबई.
- विभागीय आयुक्त, नागपूर विभाग, नागपूर
- जिल्हाधिकारी, भंडारा
- संचालक (वित्त), महाराष्ट्र जीवन प्राधिकरण, सिडको भवन, बेलापूर, नवी मुंबई.
- संचालक, पाणी व स्वच्छता सहाय्य संस्था, सिडको भवन, बेलापूर, नवी मुंबई.
- अध्यक्ष/मुख्याधिकारी, पवनी नगरपरिषद, पवनी, जि. भंडारा
- जिल्हा कोषागार अधिकारी, भंडारा
- जिल्हा प्रकल्प अधिकारी, (नगरपालिका) जिल्हाधिकारी कार्यालय, भंडारा
- वित्त विभाग/नियोजन विभाग, मंत्रालय, मुंबई.
- कक्ष अधिकारी, पापु.०४, पापु.२०, पापु.२४, पाणी पुरवठा व स्वच्छता विभाग, मंत्रालय, मुंबई.
- निवडनस्ती, पापु-२२.